

I
A
S



P
C
S

Committed To Excellence

Prelims Capsule

प्रमुख अंग्रेजी अखबारों से...



Corp. Office:-
629, Ground Floor, Main Road,
Dr. Mukherjee Nagar, Delhi - 110009
Ph.:- 011-27658013, 7042772062/63

सबरीमाला मुद्दा

द हिन्दू/टाइम्स ऑफ इंडिया/इंडियन एक्सप्रेस
(28 सितम्बर)



- केरल हिन्दू पूजा स्थल (प्रवेश की अनुमति) अधिनियम, 1965 का नियम 3(इ) संविधान के प्रतिकूल है। यह अधिनियम हिन्दू स्त्री को अपने मन के पूजा-स्थल पर पूजा करने के मूल अधिकार का हनन करता है।

□ पूजा करने का अधिकार पुरुष और नारी दोनों को समान रूप से है।
महत्त्व-

- सर्वोच्च न्यायालय के निर्णय से सिद्ध होता है कि धर्म के भी मामले में व्यक्तिगत स्वतंत्रता का सिद्धांत सर्वोपरि होता है।
- भगवान् अय्यप्पा के भक्तगण कोई अलग धर्म के अवलंबी नहीं होते हैं और स्त्रियों को प्रवेश से रोकना हिन्दू धर्म का मूल अंग नहीं है।
- न्यायालय ने अपने आदेश के माध्यम से स्त्रियों के मासिक धर्म होने पर उन्हें अशुद्ध मानने की मध्ययुगीन परम्परा को नकार दिया है।
- न्यायालय का निर्णय यह भी दर्शाता है कि मूल अधिकारों को केंद्र बिंदु बनाकर संविधान के माध्यम से बदलाव किये जा सकते हैं।

निर्णय का मूलतत्त्व-

- भक्ति को स्त्री-पुरुष में नहीं बाँटा जा सकता।
- संविधान में अशुद्धि से सम्बंधित पारम्परिक विचारों से जुड़े लांछन का कोई स्थान नहीं है तथा अशुद्धि को आधार बनाकर किसी के साथ भेदभाव करना एक प्रकार की अस्पृश्यता है।
- संविधान के अनुच्छेद 17 के द्वारा अस्पृश्यता को समाप्त कर दिया गया है। यह अनुच्छेद 14, 15 और 21 की भावना के भी प्रतिकूल है।
- यह अनुच्छेद 25 (1) में वर्णित उपासना के अधिकार का भी उल्लंघन है।
- सर्वोच्च न्यायालय का यह भी कहना है कि स्त्रियों को मंदिर जाने से रोकना समानता के अधिकार और लैंगिक न्याय के विरुद्ध है।

चर्चा में क्यों?

- हाल ही में सर्वोच्च न्यायालय ने शताब्दियों पुरानी प्रथा को समाप्त करते हुए केरल के सबरीमाला में स्थित भगवान् अय्यप्पा के मंदिर में एक विशेष उम्र-वर्ग की महिलाओं के प्रवेश पर लगे प्रतिबंध को हटा दिया है।
- केरल के सबरीमाला मंदिर में स्त्रियों का प्रवेश वर्जित है। स्त्रियों के साथ यह भेदभाव उनके शारीरिक कारणों पर आधारित है, क्योंकि 10 से 50 वर्ष आयु-वर्ग की महिलाओं को मासिक धर्म से गुजरना पड़ता है।

कोर्ट ने क्या कहा?

- न्यायालय का कहना था कि एक ओर हम लोग देवियों की पूजा करते हैं तो दूसरी ओर आयु विशेष की महिलाओं को अशुद्ध माना जाता है।
- यह दोहरा दृष्टिकोण और कुछ नहीं अपितु पितृसत्तात्मक व्यवहार को दर्शाता है।
- अतः जैविक एवं शारीरिक आधारों पर महिलाओं को मंदिर से रोकना असंवैधानिक है और समानता के अधिकार एवं स्त्री गरिमा के विरुद्ध है।

आदर्श आचार संहिता

द हिन्दू/टाइम्स ऑफ इंडिया
(27 सितम्बर)



इतिहास-

- भारतीय चुनाव आयोग ने सबसे पहले 1971 के पाँचवें चुनाव के समय आदर्श आचार संहिता निर्गत की थी और वह उसे समय-समय पर संशोधित करता रहता है।
- संहिता राजनैतिक दलों की सहमति से बनी थी और उन दलों ने यह वचन दिया था कि वे इसमें वर्णित सिद्धांतों का पालन करेंगे।



संहिता की वैधानिक स्थिति-

- आदर्श आचार संहिता का कोई वैधानिक आधार नहीं है।
- यह चुनावों से जुड़ी हुई नैतिकता के नियम हैं जिनपर मात्र पालन करने का दबाव होता है।
- हालांकि, वैधानिक स्वीकृति नहीं होते हुए भी आयोग इस संहिता को लागू करने से नहीं रुकता।

शौचालय समीक्षा अभियान

चर्चा में क्यों?

- हाल ही में निर्वाचन आयोग ने घोषणा की है कि जिन राज्यों की विधान सभाओं को समय से पहले भंग किया जाता है, उनपर भी आदर्श आचार संहिता तुरंत लागू हो जाता है।
- आयोग का कहना है कि विधान सभा भंग होने के बाद कार्यकारी सरकार और साथ ही केंद्र सरकार राज्य में विधान सभा के भंग होने से लेकर नई विधान सभा गठित होने तक कोई नई योजना की घोषणा नहीं कर सकती।

आदर्श आचार संहिता-

- आदर्श आचार संहिता उन मार्गनिर्देशों को कहते हैं जिन्हें भारतीय चुनाव आयोग द्वारा चुनाव के दौरान राजनीतिक दलों और प्रत्याशियों पर लागू किये जाते हैं।
- ये मार्गनिर्देश मुख्यतः इन विषयों से संबंधित होते हैं- भाषण, निर्वाचन दिवस, निर्वाचन बूथ, चुनाव घोषणापत्र, जुलूस तथा सामान्य-आचरण।
- इन मार्गनिर्देशों का उद्देश्य स्वतंत्र एवं न्यायपूर्ण चुनाव कराना है।

PIB (28 अगस्त)



संदर्भ-

- हाल ही में आवास और शहरी मामलों का मंत्रालय स्वस्थ भारत मिशन के तहत एक शौचालय समीक्षा अभियान का अनावरण करने की घोषणा की है जिसमें गूगल की भागीदारी होगी।

शौचालय समीक्षा अभियान क्या है?

- इसका उद्देश्य भारत के स्थानीय गाइडों को इस बात के लिए प्रोत्साहित करना है कि वे गूगल मैप पर सार्वजनिक शौचालयों की समीक्षा करें और उनको रेटिंग दें।
- स्थानीय गाइड से अभिप्राय उन लोगों से है जो गूगल मैप पर समीक्षा, छायाचित्र और जानकारी साझा करते हैं।
- इस अभियान के तहत सभी नागरिकों को गूगल मैप, गूगल सर्च और गूगल असिस्टेंट पर अपने शहरों में स्थित सार्वजनिक शौचालयों का स्थान पता लगाने को कहा जाएगा और वे उनके विषय में फीडबैक भी देंगे।



भारत निर्वाचन आयोग

ELECTION COMMISSION OF INDIA

राजनैतिक दलों और अभ्यर्थियों के मार्गदर्शन के लिये
आदर्श आचरण संहिता

MODEL CODE OF CONDUCT FOR THE
GUIDANCE OF POLITICAL PARTIES
AND CANDIDATES

महत्त्व-

- शौचालय समीक्षा अभियान 2018 में अक्टूबर से लेकर नवम्बर तक चलेगा।
- इसका लक्ष्य है- भारत भर में सार्वजनिक शौचालयों के विषय में जानकारी बढ़ाना और उनके स्थान का पता लगाने में सुविधा प्रदान करना।
- गूगल मैप में वर्तमान में भारत के 500 से अधिक शहरों के 30,000 से अधिक शौचालयों की जानकारी "SBM Toilet" के नाम से उपलब्ध है।
- इस अभियान के पीछे यह सच्चाई है कि सार्वजनिक स्थानों में साफ-सुथरे शौचालय को ढूँढने में लोगों, विशेषकर महिलाओं और वृद्धों को, कष्ट होता है।
- इस अभियान का एक लक्ष्य खुले में शौच से मुक्ति (Open Defecation Free – ODF) का उद्देश्य प्राप्त करना है।
- शौचालय समीक्षा अभियान में स्थानीय गाइडों द्वारा दिए गये फीडबैक से शहरी स्थानीय निकाय अपने-अपने क्षेत्र में सार्वजनिक शौचालय सुविधाओं को बेहतर बनाने के लिए अपनी ओर से कदम उठाएँगे।



पराक्रम पर्व

द न्यू इंडियन एक्सप्रेस/टाइम ऑफ इंडिया
(28 सितम्बर)

संदर्भ-

- हाल ही में प्रधानमंत्री नरेन्द्र मोदी ने सर्जिकल स्ट्राइक की दूसरे सालगिरह के मौके पर जोधपुर मिलिट्री स्टेशन में आर्मी एग्जिबिशन पराक्रम पर्व का उद्घाटन किया।
 - यह पराक्रम पर्व 28 से 30 सितंबर तक चलेगा।
 - प्रधानमंत्री मोदी को जोधपुर एयरपोर्ट पर गार्ड ऑफ ऑनर दिया गया।
- सर्जिकल स्ट्राइक क्या है?**
- सर्जिकल स्ट्राइक ऑपरेशन किसी विशेष क्षेत्र को निशाना बनाकर किया जाने वाला हमला होता है।



- इसमें आसपास के क्षेत्र में कम से कम नुकसान होने तथा केवल टारगेट को ही निशाना बनाये जाने पर ध्यान दिया जाता है।
- इस प्रकार के हमले से टारगेट को निष्क्रिय करके बड़े हमले से भी बचा जा सकता है।
- भारत द्वारा इस प्रकार के सर्जिकल स्ट्राइक ऑपरेशन से लाइन ऑफ कंट्रोल के पार आतंकवादी कैंपों को निशाना बनाया जाता है तथा बड़े टकराव से बचा जाता है।

#ParakramParv



भारतीय सेना द्वारा सर्जिकल स्ट्राइक-

- भारतीय सेना ने उरी हमले के ग्यारह दिन बाद जवाब में 28 सितंबर, 2016 रात को पाकिस्तानी क्षेत्र में घुसकर सर्जिकल स्ट्राइक ऑपरेशन किया था।
- भारतीय सेना द्वारा यह ऑपरेशन पाकिस्तान अधिकृत कश्मीर में स्थित आतंकवादी कैंप को निशाना बनाते हुए किया गया था।

संयुक्त राष्ट्र टिकाऊ विकास रूपरेखा

बिजनेस स्टैण्डर्ड

(28 सितम्बर)

संदर्भ-

- हाल ही में नीति आयोग एवं संयुक्त राष्ट्र संघ ने एक नीतिगत रूपरेखा पर हस्ताक्षर किये हैं जिसका नाम है संयुक्त राष्ट्र टिकाऊ विकास रूपरेखा (UN Sustainable Development Framework – UNSDF) 2018-2022



क्या है?

- UNSDF 2018-2022 में भारत सरकार और भारत में स्थित संयुक्त राष्ट्र देशीय दल (United Nations Country Team – UNCT) के बीच में विकास से सम्बंधित सहयोग की रणनीति की रूपरेखा का वर्णन किया गया है।
- इसका उद्देश्य भारत को अपने मुख्य राष्ट्रीय विकास की योजनाओं को और टिकाऊ विकास के लक्ष्यों (Sustainable Development Goals – SDGs) को पाने में समर्थ बनाना है।
- इस रूप रेखा को तैयार करने के पहले सरकार की विभिन्न इकाइयों, सिविल सोसाइटी के प्रतिनिधियों, शिक्षा जगत के लोगों और निजी प्रक्षेत्र के साथ व्यापक परामर्श किया गया था।
- इस रूपरेखा में जिन क्षेत्रों पर विशेष ध्यान दिया गया है, वे हैं- शहरीकरण और दरिद्रता, स्वास्थ्य, जल एवं स्वच्छता, शिक्षा, जलवायु परिवर्तन, पोषण एवं खाद्य सुरक्षा, साफ सुथरी ऊर्जा, आपदा से लड़ने की शक्ति, कौशल विकास, उद्यमिता, रोजगार सृजन, लैंगिक समानता और युवा विकास।

कार्यक्रम-

- UNSDF के द्वारा सुझाए गए कार्यक्रम इन विषयों से सम्बंधित हैं- गरीबों के लिए सस्ता आवास, गाँवों में साफ-सुथरी ऊर्जा, बच्चों को टीकाकरण से रोके जाने वाले रोगों से बचाना, सभी बच्चों को अच्छी शिक्षा देना, युवा लोगों, विशेषकर युवा लड़कियों का कौशल वर्धन, शारीरिक विकास को अवरुद्ध होने से बचाना तथा बाल-लिंग अनुपात (child sex ratio) में सुधार लाना।



मुख्य बिंदु-

- UNSDF को लागू करने के लिए जो बजट रखा गया है वह लगभग 11,000 करोड़ रु. का है जिसमें 47% भाग सरकार और निजी प्रक्षेत्र आदि कई स्रोतों से जुटाया जाएगा।
- इस रूपरेखा के अनुसार जिन कम आय वाले सात राज्यों पर विशेष ध्यान दिया जाएगा, वे हैं- बिहार, झारखंड, मध्य प्रदेश, ओडिशा, राजस्थान, छत्तीसगढ़ और उत्तर प्रदेश।
- पूर्वोत्तर क्षेत्र और नीति आयोग के द्वारा चुने गए आकांक्षी जिलों (aspirational districts) पर भी विशेष ध्यान दिया जाएगा।
- इस रूपरेखा में वर्णित कार्यक्रमों के कार्यान्वयन से वंचित, गरीब और कमजोर समुदायों, विशेषकर महिलाओं और बच्चियों का जीवन सुधारने में सहायता मिलेगी।



सत्यमेव जयते

नीति आयोग

Committed To Excellence



संबंधित प्रश्न (प्रारंभिक परीक्षा)

1. निम्नलिखित मूल अधिकारों पर विचार करें-

1. अनुच्छेद 14
2. अनुच्छेद 15
3. अनुच्छेद 21
4. अनुच्छेद 25
5. अनुच्छेद 17

किसी भी महिला को जैविक या शारीरिक आधार पर मंदिरों में प्रवेश से रोक देने पर उपर्युक्त में से कौन-से मूल अधिकारों का उल्लंघन होता है?

- (a) 1, 2 और 3
- (b) 1, 2, 4 और 5
- (c) 1, 3, 4 और 5
- (d) उपर्युक्त सभी

2. आदर्श आचार संहिता के संदर्भ में निम्नलिखित कथनों पर विचार कीजिए-

1. आदर्श आचार संहिता को वैधानिक आधार प्राप्त है।
2. आदर्श आचार संहिता विधानसभाओं के भंग होने पर लागू हो सकती है।
3. आदर्श आचार संहिता में वैधानिक एवं नैतिक नियम होते हैं।
4. भारतीय चुनाव आयोग द्वारा 1951 में सर्वप्रथम आदर्श संहिता लागू की गई।

उपर्युक्त में से कौन-सा/से कथन असत्य है/हैं?

- (a) केवल 4
- (b) 1 और 4
- (c) 1, 3 और 4
- (d) उपर्युक्त सभी

3. शौचालय समीक्षा अभियान के संदर्भ में निम्नलिखित कथनों पर विचार कीजिए-

1. इस अभियान में विश्व बैंक और गूगल की भागीदारी होगी।
2. इस योजना का लक्ष्य सार्वजनिक शौचालय के स्थान का पता लगाने में सुविधा प्रदान करना है।
3. इस अभियान में सभी नागरिक सार्वजनिक शौचालय का पता लगायेंगे एवं फीडबैक देंगे।

उपर्युक्त में से कौन-से कथन सत्य हैं?

- (a) 1 और 2
- (b) 1 और 3
- (c) 2 और 3
- (d) उपर्युक्त सभी

4. पराक्रम पर्व के संदर्भ में निम्नलिखित कथनों पर विचार कीजिए-

1. पराक्रम पर्व का उद्घाटन जबलपुर मिलिट्री स्टेशन में किया गया।
2. पराक्रम पर्व 25 से 30 सितंबर तक चला।
3. पराक्रम पर्व सर्जिकल स्ट्राइक के तृतीय सालगिरह पर मनाया गया है।

उपर्युक्त में से कौन-सा/से कथन असत्य है/हैं?

- (a) केवल 1
- (b) 1 और 3
- (c) केवल 3
- (d) उपर्युक्त सभी

5. संयुक्त राष्ट्र टिकाऊ विकास रूपरेखा (UNSDF) के संदर्भ में निम्नलिखित कथनों पर विचार कीजिए-

1. इस फ्रेमवर्क पर संयुक्त राष्ट्र एवं वित्त मंत्रालय द्वारा हस्ताक्षर किया गया।
2. इस फ्रेमवर्क का उद्देश्य SDGs के लक्ष्यों को पाना है।
3. योजना का संपूर्ण वित्तीयन भारत सरकार द्वारा किया जायेगा।
4. इस फ्रेमवर्क के द्वारा 7 कम आय वाले राज्यों पर विशेष ध्यान दिया जायेगा।

उपर्युक्त में से कौन-से कथन सत्य हैं?

- (a) 1 और 3
- (b) 1, 2 और 3
- (c) 2, और 4
- (d) उपर्युक्त सभी

नोट-

29 सितम्बर को दिए गए प्रारंभिक परीक्षा (संबंधित प्रश्न) का उत्तर 1.(d), 2.(b), 3.(a), 4.(c), 5.(d) होगा।